

Sahhartni fi tfuliti meta lmahtek
fil-hitan tas-sejjieh tixghel fid-dlam,
musbieh il-lejl! Bhal tren ċekjkuni hlomtok
bil-lajma ċeklem bejn ix-xquq taċ-ċint
li jhaddan l-ghalqa w lili ferhan maghha;
b'dawlek wenniesi ksibt serhan il-qalb.
Urini int biex nasal fejn nixtieq.

Pawlu Aquilina

Fir-Raqda Hadra

Fir-raqda hadra
Tal-ghadajjar,
Fix-xibka-disinn
Ta' brimba bla sabar,
Fl-ilma mifqugh minn naghal
Ta' żwiemel imlebbta,
Fiż-żelqa tas-sriep
Qalb huxlief niexef
...fil-fond ta' mhabbtek...

Carmel Calleja

Epigrammi: X'Dinja Din!

Xtara villa l-ġmiel taghha
U karozza ghal wahda tnejn,
Ġej u sejjer, spiss isiefer
halli tghidx kemm ghandu dejn.

Ghall-iskola l-hmar ta' Żepi
Imma llum sar sinjurun,
Li taf tikteb, li taf taqra
Mhux ta' htieġa ghall-imbruljun.

B'xagharha isfar, wiċċha mpitter
Donnha pupa ta' Marsilja.
Dan miraklu ghax qaluli
l-ikrah wahda tal-familja.

X'gara llum f'Pjazza Regina:
Nies Iharsu ghaddejjin,
Sieq fuq sieq bid-dublett dejjaq
Kalamita x'wahda din.

J.J.Camilleri

Karnival 1999 (Għawdex)

Ix-xalar wil-briju nhobhom,
Dawn jerġghu jaghmluni tfal;
Kont insejt illi Frar wasal
W ghalhekk reġa' l-karnival.

Ma' l-irhula kollha taghna
In-nies tiekol u tiddandan
Sa bil-lejl tibqa' tiġġerra
Tiddeverti u tiżżargan.

U la darba qieghed maghna
Dan iż-żmien ta' ferh u bluha
Niddevertu, niżfnu żifna,
U ninsew tal-hajja l-kruha.

Ghadd sabih ta' tfal u żghazagh
Maghhom dawn ukoll il-kbar
Ghal mument donnhom jiġġennu
U jaghtuha ghax-xalar!

Maskra nxiddu, kostum nilbsu
Niġġerrew mat-toroq taghna
Xi perlina wkoll inwaddbu:
Araha ġejja! Inghaqdu maghna.

Wara kollox, o hbieb tiegħi,
Mhux hekk forsi sejra l-hajja!
Żgur li intom taqblu miegħi
li din kollha nżul u tlajja'.

Fl-isports *Complex* kbir spettaklu
Itellghuh tfal ta' l-iskola
Minn kull rokna ta' gżiritna
Maskerati tiżfen, toghla.

Din il-festa ġġib maghha
Dik l-imbierka prinjolata
Kollha lewż, zokkor u hlewwa
Tajba daqs Iċ-ċikkulata!

U fi Pjazza Indipendenza
ix-show żgur li ma tonqosx;
trid tkun qalbek iebsa żonqor
biex dal-ferh inti ma thossx!

Wara daharna llum nitfghu
Kull tilwim, niket u dwejjaq;
Karnival, int l-aqwa duwa
Illi mrar u hemm itfejjaq.

Baned u maskri grotteski
Jimlew kull rokna tal-misrah.
Karrijiet, kostumi mżewqa
In-nies kollha ċċapċap, tifrah.

Ejjew mela go l-*enclosure*
Gawdu, idhku w ixxalaw;
Wara kollox, darba nghixu
Ibqghu żgur m'ahniex ghal hawn.

Kav. Joe M.Attard